
Prashamamritam

——
ಪ್ರಶಮಾಮೃತಂ

——
Document Information



Text title : Prashamamritam

File name : prashamAmRRitam.itx

Category : misc

Location : doc_z_misc_general

Author : Krishnananda Saraswati

Proofread by : Rajesh Thyagarajan

Description/comments : Minor works of Shri Krishnananda Saraswati

Latest update : November 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 6, 2025

sanskritdocuments.org



ಪ್ರಶಮಾಮೃತಂ



ವೇಧಾ ಹರಿರಿತಿ ಹರ ಇತಿ ವಾಣೀ ಕಮಲಾಲಯೇತಿ ದುರ್ಗೇತಿ .
ಯಸ್ಯ ವಿಭೂತಯ ಏತಾಸ್ತಂ ಶಿವಮಖಿಲೋಪಶಮಪದಂ ವಂದೇ .. ೧..
ವಂದೇ ವಾಚಾಂ ದೇವೀಂ ವಂದಿಜನಾನಂದಕಂದಲೀಕಂದಂ .
ಪ್ರತಿಬಿಂಬಿತಮಿವ ದರ್ಪಣಬಿಂಬೇ ಯಸ್ಯಾಮಿದಂ ಜಗದ್ಭಾತಿ .. ೨..
ಯದ್ವಿಜ್ಞಾನಾಲೋಕೇನ ವ್ಯವಹಿತವಿಪ್ರಕೃಷ್ಟಸೂಕ್ಷ್ಮಾಣಿ .
ಭಾಸ್ವಂತಸ್ತೇ ಸಂತಃ ಸ್ಥೇಯಾಃ ಸರ್ವತ್ರ ಸಂಶಯೇ ಸೇವ್ಯಾಃ .. ೩..
ಮೂಕಸ್ವಮಪ್ರಾಯಂ ಪರಿತಃ ಖದ್ಯೋತವತ್ತಮೋಗ್ರಸ್ತಂ .
ಸ್ಪುರಿತಾಸ್ಪುರಿತಸ್ವಪದಂ ಜ್ಞಾನಂ ಯೇಷಾಂ ಕೃತೋಽಜ್ಞಲಿಸ್ತೇಷಾಂ .. ೪..
ಅಕ್ಲೇಶಕೋಶಸಂಗ್ರಹಮನುಪಗತಪ್ರಕೃತಿರಂಜನಕ್ಲೇಶಂ .
ಅಪರಿಚಿತದಂಡಯೋಗಂ ವೈರಾಗ್ಯಂ ಕಿಮಪಿ ಜಯತಿ ಸಾಮ್ರಾಜ್ಯಂ .. ೫..
ಭೂಯಾದಿದಮಿತಿ ರಾಗೋ ಮಾ ಭೂದಿದಮಿತ್ಯಯಂ ಪುನರ್ದ್ವೇಷಃ .
ಉಭಯಪದಾತ್ಯಯಭಾವಂ ವೈರಾಗ್ಯಂ ಜಯತಿ ಸುಜನಸೌಭಾಗ್ಯಂ .. ೬..
ಉಪರತಿರೌದಾಸೀನ್ಯಂ ಪ್ರಶಮೋ ವಿಜ್ಞಾನಸಂಪ್ರಸಾದಶ್ಚ .
ವೈರಾಗ್ಯಮನಾಭೋಗಃ ಪರಮಸುಖಂಚೇತಿ ಮುಕ್ತಿಪರ್ಯಾಯಾಃ .. ೭..
ಸೋ ನವಮೋ ನವಮರಸಃ ಶಾಂತಸ್ವಾನಂದಧುಸ್ಪುರತ್ತಾತ್ಮಾ .
ಅಸ್ಯ ತು ಶೃಂಗಾರಾದ್ಯೋ ಭೇದೋ ವಿವಿಧೋಪಧಾನವಶಾತ್ .. ೮..
ಶಮರಸಮಭಿವಿಜ್ಞಾತುಂ ಜ್ಞಾಪಯಿತುಂ ಚಾಪಸನ್ತಗಲ್ಬಂತೇ .
ವಿಷಯಾಶಾವಶಮಂತಃಕರಣಂ ನ ನಿಯಂತುಮೀಶತೇ ಕೇಽಪಿ .. ೯..
ಕಾಮಃ ಸ್ಪೃಹಾ ಚ ರಾಗೋ ಗರ್ವಸ್ಪೃಷ್ಟಾ ಚ ಲೌನ್ಯಮುತ್ಕಂಠಾ .
ಆಶಾ ರತಿಶ್ಚ ತಾಪಃ ಪರ್ಯಾಯಾ ನಿರಯದುಃಖಭೇದಸ್ಯ .. ೧೦..
ಸದಸದ್ಭಾಂತಿಮೂಲಂ ಲಿಪ್ಪೋಪಘ್ನೋ ಜರಾ ಚ ಕಾರ್ಪಣ್ಯಂ .
ದೈನ್ಯಾಯಾಸಃ ಪ್ರಸವಃ ತೃಷ್ಣಾವಿಷವೀರುಧಃ ಫಲಂ ದುಃಖಂ .. ೧೧..
ಅಮೃತಂ ಮೃತ್ಯುರಿತಿ ದ್ವಯಮಿದಮಿಹ ನ ಮಮೇತಿ ಯನ್ಮಮೇತ್ಯಪಿ ಚ .
ನ ಮಮೇತ್ಯಮೃತಂ ಪ್ರಶಮೋ ಮಮೇತಿ ತೃಷ್ಣಾಪರಿಗ್ರಹೋ ಮೃತ್ಯುಃ .. ೧೨..
ಅಮಮತ್ವಸುಖೋಪಾಯೇ ತೃಷ್ಣಾಮಯಶಾಂತಿಪರಮಸುಖೇ .
ಆಯಸ್ಯನ್ವಿಷಯಸುಖೇ ಗಿರಿಕಾಗ್ರಹಣೇ ಗಿರಿಂ ಖನತಿ .. ೧೩..

ಸುಖಮನ್ವಿಚ್ಛನ್ ವಿಷಯೇ ತೃಷ್ಣಾಂ ಬಧ್ನಾತಿ ಯೋ ಮೂಢಃ .
 ಸಂಧುಕ್ಷತಿ ಸವಿಧೇ ಸಃ ಜ್ವಲಂತಮಗ್ನಿಮುಷ್ಣಾಲುಃ .. ೧೪..
 ಕಿಯದಪಿ ವಸು ಚ ಕ್ಷೇತ್ರಂ ಪುನರಪಿ ಕಿಯದಪಿ ಚ ಕಿಯದಪಿ ಚ .
 ಇತ್ಯಖಿಲಂ ಬ್ರಹ್ಮಾಂಡಂ ಕಿಯಂತೀ ಕೇನ ತೃಪ್ಯತಾಂ ತುಷ್ಣಾ .. ೧೫..
 ತೃಷ್ಣಾಕಾಲರಜನ್ಯಾ ಆಧೂನಾ ಯಾ ನಃ ಸೃಕಕೋಣಸ್ಯ .
 ಪರ್ಯಾಪ್ತಂ ಜಗದಖಿಲಂ ತರ್ಪಯಿತುಂ ತಾಂ ಪ್ರಭೂಯತೇ ಕೇನ .. ೧೬..
 ಹೀರಪಿ ಜಿಹ್ವೇತಿ ಪರಂ ದೈರ್ಯ ಕಾರ್ಯಂ ವಿವಶಮುಪಯಾತಿ .
 ಸ್ವಾತಂತ್ರ್ಯಮಸ್ವತಂತ್ರಂ ಭವತಿ ತು ತೃಷ್ಣಾಪರಿಗ್ರಹೋ ಯಸ್ಯ .. ೧೭..
 ತುಲೈಸಪಿ ಚಾನುಬಂಧೇ ಮಹಯತಿ ವಿಷಯಂ ಕದಾಪಿ ಲಘಯತಿ ವಾ .
 ಸ್ವಚ್ಛಂದಸ್ತೃಷ್ಣಾಯಾ ಲಘಯತ್ಯೇವಾಶ್ರಮಂ ಮಹಾಂತಮಪಿ .. ೧೮..
 ತೃಷ್ಣಾಮೋಹಿತಚೇತಾಃ ಪ್ರಣಮತಿ ಕೃಪಣಂಚ ಧನಿನಮಿವ ಪಶ್ಯನ್ .
 ಘೂರ್ಣತಿ ಸ ತಯಾ ಶೂನ್ಯೇನವಲಂಬೇವಾತ್ಯಯೇವ ಪಿಂಛಲವಃ .. ೧೯..
 ವನಮಯತೇ ಖನತಿ ಮಹೀಂ ಗಿರಿಮಧಿರೋಹತ್ಯಪಾಂ ನಿಧಿಂ ವಿಶತಿ .
 ಪರಿಚರತಿ ಪಾಪಜಾತಿಂ ಕಿಮಿವ ನ ತೃಷ್ಣಾತುರಃ ಕುರುತೇ .. ೨೦..
 ಪ್ರಣಮತಿ ಕಮಪಿ ಪ್ರಲಪತಿ ಕಿಮಪಿ ಪ್ರಕೃತಂ ವಚೋಽಧವಾಽತ್ರಕೃತಂ .
 ಶಿವ ಶಿವ ಬಹು ವಿಕ್ರಿಯತೇ ತೃಷ್ಣಾವಿಷಮಜ್ವರಾತುರೋ ಮನುಜಃ .. ೨೧..
 ಅಸ್ಪೃಶ್ಯಮಪಿ ಪದೇನ ಸ್ಪೃಶತಿ ಪದೇ ಗಾಢನಮಿತಸಕಲಾಂಗಃ .
 ದರ್ಶಯತಿ ದೀನಭಾವಂ ಗ್ರಸ್ತಸ್ತೃಷ್ಣಾಪಿಶಾಚಿಕಯಾ .. ೨೨..
 ವ್ಯಾಲಾಚರಿತೇಽಪಿ ವನೇ ಹಿತತ್ಥಣಚಾರೀ ಮೃಗೋಽಪಿ ವರಂ .
 ತಂ ತು ಧಿಗನುಧನಿನಂ ಯಃ ಸ್ವೋದರಭರಣಾಯ ಸಹತಿ ಸಂತಾಪಂ .. ೨೩..
 ಈಷದ್ಗಾಹಂ ಗಹನಂ ಘೋರಂ ವಾರಾಶಿಮಾಶಯಾ ವಿಶತಃ .
 ಕಷ್ಟಮಿದಂ ತು ಯದಗ್ರೇ ತಿಷ್ಠತಿ ಕೃಪಣೋ ದುರೀಶಸ್ಯ .. ೨೪..
 ಶ್ಲಥಮಿವ ಸಿಚಯಂ ಗ್ರಥಯನ್ ಅಂಗೇ ಲಗ್ನಮಿವ ಕಿಮಪಿ ಸಮ್ಬಾರ್ಜನ್ .
 ಅನಭಿಮತಮೇವ ಧನಿನೋ ವಿಕ್ರಿಯತೇ ಹಂತ ತೃಷ್ಣಯಾ ಕ್ರಾಂತಃ .. ೨೫..
 ದೇವ ಸ್ವಾಮಿನ್ನಾರ್ಯ ಪ್ರಸೀದ ನಾಥೇತಿ ನೇಶ್ವರಂ ನ ಗುರುಂ .
 ಶಿವ ಶಿವ ಜಠರಬುಭೂಷಾ ಕೈಷಾ ಕಾಪುರುಷಮಾಹ ಕಿಂ ಧನಿಕಂ .. ೨೬..
 ಪಶ್ಯತ್ಯನ್ಯಂ ಧನಿಕೇ ಕಥಯತಿ ಚಾನೈನ ಧನಮದಸ್ವಲಿತಂ .
 ಪಶ್ಯ ಬಲಂ ತೃಷ್ಣಾಯಾಃ ಸ್ವಯಮಯಮನುಮೋದತೇ ಕಸ್ಮಾತ್ .. ೨೭..
 ಬಹುಚಾಟುರಟಂಧನಕೋ ಧನಿಕೇನಾಕರ್ಣಿತಾವಧೀರಣಯಾ .
 ಪಶ್ಯ ಫಲಂ ತೃಷ್ಣಾಯಾ ವ್ಹೀಣೋ ದೀನಶ್ಚ ಭತ್ಸ್ಯತೇ ಸಕಲೈಃ .. ೨೮..
 ಅವನತಿಮಧಿಕಾಮಂಜಲಿಮಶ್ಲಥಬಂಧಂ ಸಮಸ್ತರದ ವಿವೃತಿಂ .
 ದುರ್ಧನಿಕೇ ದೈನ್ಯೋಕ್ತಸ್ತಷ್ಟೈ ಕಾ ಶಿಕ್ಷಯತ್ಯುಪಾಧ್ಯಾಯಾ .. ೨೯..

ತಿಯುಕ್ತೇಕ್ಷಿಣಿ ಪುರುಷೇ ಭಯತರಲಾಕ್ಷಃ ಸ್ವದೈನ್ಯವಿನಿವೇದೀ .
 ಕೃಚ್ಚಂ ಜೀವತಿ ಕೃಪಣೋ ಧಿಕ್ಕಷ್ಟಂ ತೃಷ್ಟಿಕಾ ವಿಡಂಬಯತಿ .. ೩೦..
 ನಾಟ್ಯಾನುರಂಜನಾಯ ನಾಪಿ ಮಹೇಶಾನಸಂಪ್ರಸಾದಾಯ .
 ನ ಪೃಥಗ್ಜನಕುತುಕಾಯ ಚ ನಾನಾಭಿನಯೈಶ್ಚ ನಟತಿ ಕಿಂ ಕೃಪಣಃ .. ೩೧..
 ಕೃಪಣೋಽಭಿನಯತಿ ಕರುಣಂ ದೀನವಚಃ ಪ್ರಣತಿದೃಷ್ಟಿಜಾಪಲ್ಯೈಃ .
 ಪುಷ್ಯತಿ ರೌದ್ರಂ ಧನಿಕೋ ಬೀಭತ್ಸಂ ಪ್ರೇಕ್ಷಕಸ್ತು ಹಾಸ್ಯಮಪಿ .. ೩೨..
 ಅನ್ವಯಮುನ್ನತಮಭಿಜನಮಖಿಲಕಲಾಕೌಶಲಶ್ಚ ಸಾರ್ವಜ್ಞ್ಯಂ .
 ತೃಷ್ಣೈ ಕಾ ನೃಪತಿಸಮೇ ಪ್ರಹಸನನಟನಾಂಗಹಾರಯತಿ .. ೩೩..
 ಉಪಸರ್ಪತ್ಯಪಸರ್ಪತಿ ವಕ್ತುಮಿವ ಪ್ರಸ್ತುವಂಶ್ಚ ವಿಭ್ಯದಿವ .
 ಉತ್ತಿಷ್ಠತ್ಯುಪವಿಶತಿ ಚ ತೃಷ್ಣಾವಿವಶಃ ಕಿಯನ್ನಪೇ ನಟತಿ .. ೩೪..
 ನ ಸ್ವಸ್ಯ ಚ ನ ಸ್ವಾನಾಂ ಶಾಮ್ಯತಿ ತೃಷ್ಣಾಜ್ವರೋತ್ಕಲಿಕಾ .
 ಕಿಂ ಸೇವಂತೇ ಕೃಪಣಾ ಭೂಪತಿರಿತಿ ಸಂಚರತ್ಪ್ರೇತಂ .. ೩೫..
 ಆಸ್ತಾಮರ್ಧಿಜನೋಽಯಂ ಸ್ವೀಯಜನೇ ವಾ ಕಿಯತ್ಕದೋಪಕೃತಂ .
 ನೃಪತಿಂ ನಿಹೀನವೃತ್ತ್ಯಾ ಸೇವಂತೇ ಹಂತ ತೃಷ್ಣಯೈವ ಹತಾಃ .. ೩೬..
 ನರಪತಿರಾಲೋಕಿಷ್ಟ ಸ್ಮಯತೇ ಸ್ಮ ಪ್ರತ್ಯವೇಕ್ಷ್ಯ ಮಾಮಧ್ಯ .
 ಇತಿ ತೃಷ್ಣಾವಿವಶಮತಿನಿಸ್ತಪಮನುಭಾಷತೇ ಸದಸಿ .. ೩೭..
 ಕಿಮತಃ ಕುಂಭೀಪಾಕೇ ಯದಿ ವದನಂ ದೃಶ್ಯತೇ ದುರೀಶಸ್ಯ .
 ಆತ್ಮಂಭರಿಮಮುಮಪಿ ಶ್ರಯತೇ ತೃಷ್ಣಾಽಽತುರಂತು ಧಿಗ್ಧಿಕ್ತಂ .. ೩೮..
 ನರಪತ್ಯಂತರವೇದ್ಯೈಃ ದತ್ತಾಯುರ್ವಾಹ್ಯಚೇಟಿಕಾಮಪಿ ಯತ್ .
 ಕೃಪಣೋ ನಾಥತಿ ನೃಪತೇರ್ನಿವೇದಯೇತೀಹ ಕಿನ್ವಿತೋ ವೀಚೇಃ .. ೩೯..
 ಧನಪತಿಹತಕಸ್ಯ ಪುರಃ ಶ್ವಜಾತಿಲಲಿತಂ ಚಿರಂ ಚರನ್ನಂತಃ .
 ಸರ್ವಸ್ಯೇಷ್ಟ ಇವ ಬಹಿಸ್ಪಷ್ಟಾನಿಹತೋಽಖಿಲೇ ಕರೋತು ಸ ಕಿಂ .. ೪೦..
 ಯದ್ರಾಜಾನಂ ವಶಯತಿ ಯತ್ಪರಿಜನಮಸ್ಯ ಸಾಂತ್ವಯತಿ .
 ಯದ ಪತ್ರಪತೇ ಚಾಂತರ್ಭಾವೀ ಲಾಭಸ್ಯ ಕಸ್ಯ ಸಮಃ .. ೪೧..
 ಕತಿ ಕತಿ ಪರಹಿತರಹಿತಾಃ ಕುಕ್ಷಿಂಭರಯೋ ನ ಧನಿಗೃಹಶ್ವಾನಃ .
 ಉಪತಾನಪಿ ಬತ ಕೃಪಣಾಸ್ತೇ ಚಾಡ್ಯಂ ತೇಷು ಸಂತಿ ಕಿಂ ಬ್ರೂಮಃ .. ೪೨..
 ರಾಜಾ ಸ ತವ ಮಮ ತ್ವಂ ತ್ವದಧೀನಾ ವಯಮಿಹೇತಿ ನೃಪಚೇಟಂ .
 ಅನುನಾಥತಿ ಕೃಪಣಂ ಯತ್ ಕಿಂಚಿದಿಹ ಲಭ್ಯೇತ ಕಿನ್ನ ಜಾನೀಮಃ .. ೪೩..
 ಬ್ರಹ್ಮಾಂಡಂ ಕಿಯದೇತತ್ ಕಿಯತೀ ಚಾಸ್ಮಿನ್ವಸುಂಧರಾ ಸಕಲಾ .
 ತತ್ರಾಸಂಖ್ಯಾ ಭೂಪಾಃ ಕೃಪಣಾಸ್ತೇ ಕಿನ್ನು ದದತು ಕೃಪಣಾಯ .. ೪೪..
 ಕಣಮಪಿ ದದತಮುದಾರಂ ಕೃಪಣಂ ತದ್ದಾನತೋ ಮನುತೇ .

ಕೃಪಣೋಽಯಂ ಕಿಮಸಾವಿತಿ ತೂಲಯತಿ ತೃಷ್ಣಾ ಮಿಥಃ ಪಶ್ಯ .. ೪೫..
 ಆಜೀವನ್ನತಿಸೃಷ್ಟಂ ಕಿಯದಪಿ ದದತಂ ಮಿತಂಪಚಂ ಬ್ರೂತೇ .
 ಚರ್ವನ್ನ ಜೀಷಮಿಕ್ಷೋಃ ಕೃಪಣಂ ನಿಷ್ಠೀವಿನಂ ಕ್ಷಿಪನ್ನಿವ ಸಃ .. ೪೬..
 ಸಂಪದಮುಷ್ಯ ಸಮಗ್ರಾ ಗಹನಮಧೂದುಂಬರೋ ಭೃಶಂ ಫಲಿತಃ .
 ಕಿಯತಾಮಪ್ಯಾಜೀವೋ ನಿಕ್ಷುಮಹೇ ನಾಂತರಸ್ಯ ಯದಿ ಶಂಕಾಃ .. ೪೭..
 ಸಂಪದಮುಷ್ಯ ಸಮಗ್ರಾ ಕಿಂಪಾಕಃ ಕಾನನೇ ಭೃಶಂ ಫಲಿತಃ .
 ಕಿಯತಾಮಪ್ಯಾಜೀವೋ ನಹಿ ನಹಿ ಶೋಭೈವ ಪಶ್ಯತಾಂ ದೂರೇ .. ೪೮..
 ಅನಲಂಬುದ್ಧಿಸ್ತೃಷ್ಣಾ ತತ್ಕಾರ್ಪಣ್ಯಂ ತದೇವ ದಾರಿದ್ರ್ಯಂ .
 ಆಲೋಕೇಶಸ್ತಂಬಂ ತುಲ್ಯಮಿದಂ ತತ್ರ ಕಸ್ಯ ಕಾ ಸಂಪತ್ .. ೪೯..
 ಅಜಿರೇ ಸುರತರುವಾಟೇ ಗೋಷ್ಠೇ ಸುರಭಿವ್ರಜೋ ಗೃಹಾರಾಮೇ .
 ಚಿಂತಾಮಣಿರವನಿಗಿರಯಃ ಕಿಮಲಮ್ಮತಿರಸ್ತಿ ಸತ್ಯಮೀರಯತ .. ೫೦..
 ಪರತೃಷ್ಣಾಸಮವಾಯಾತ್ ಈರ್ಷ್ಯಾವಿಷಯೋಪರೋಧತಃ ಕ್ರೋಧಃ .
 ಉದ್ಯಮಭಂಗಾದಾಧಿದೇವೇ ಲವಿಧಿನೇವ ಕಂದಲತಿ ತೃಷ್ಣಾ .. ೫೧..
 ವಲ್ಲತಿ ತೃಷ್ಣಾವಿಷಯೇ ಯಸ್ಯಾ ಭಾವಂ ಮಮತ್ವಮುತ್ಕುರುತೇ .
 ಪಶ್ಯ ತಯೋಃ ಕಾರ್ಕಶ್ಯಂ ಯದಯಮಸನ್ನೇವ ಸಂರುಜತಿ .. ೫೨..
 ಗರ್ಧಯತಿ ವರ್ಧಮಾನಾ ಗುಣಮಿವ ವಿಷಯೇಷು ಪುಷ್ಪತೀ ತೃಷ್ಣಾ .
 ತೇ ಪುನರನಯಾ ಮೃಷ್ಟಾ ದೃಷ್ಟಾ ದೃಷ್ಟಿವಿಷವಿಷಧರಾಯಂತೇ .. ೫೩..
 ನೃಪಚೋರಾದೇರರ್ಥೇ ರೋಗವಿಯೋಗಾದಿತೋ ಭೋಗೇ .
 ಮೃತ್ಯುಜ್ವರಾದೇರ್ದೇಹೇ ಭಕ್ತಂ ಕ್ಲಿಶ್ನಾತಿ ಭಯಮಯೀ ತೃಷ್ಣಾ .. ೫೪..
 ಪ್ರಾಣಪರಿತ್ರಾಣಾಯ ಪ್ರಾಯಃ ಪ್ರಾಣ್ಯರ್ಥತೃಷ್ಣಯಾ ಹಿಯತೇ .
 ಪಶ್ಯ ವಿಪರ್ಯಯಮಮುಯಾ ರಂಜಿತಹೃದಯೋ ರಣಾಂಗಣಂ ವಿಶತಿ .. ೫೫..
 ಯದಿ ತೃಷ್ಣಾಮುದ್ರಣಯೇತ್ ಯದಿ ವಾಽಮರ್ಷ ಭಯಂ ವಿಷಾದಂ ವಾ
 ಮಾ ಭೂತೃದಮೈಂದ್ರಂ ವಾ ವೈಧಂ ವಾ ವೈರಿಣಾಮಪಿ ಚ .. ೫೬..
 ವಿಷಯಾಧಿಗಮೇ ಭಂಗೋ ನಿವೇದೋ ವಿಷಯ ದೋಷ ಸಂಬೋಧಃ .
 ಲಬ್ಧವ್ಯಾಂತರವಿರಹಃ ಪ್ರಾಯಸ್ತೃಷ್ಣಾಧಿಶಮಸುಖೋಪಾಯಃ .. ೫೭..
 ಪ್ರಕೃತಿಯಂ ತೃಷ್ಣಾಯಾಃ ಲಾಭೇ ಲಾಭೇ ವಿವರ್ಧತೇ ವಿಯತಃ .
 ಭಗ್ನೋದ್ಯಮಭೂಯಿಷ್ಣಾ ಕ್ಷೀಯತ ಹೀಣೇ ವಶಮಸುಖಂ ಸೂತೇ .. ೫೮..
 ಕಿಯದಪಿ ಲಬ್ಧಂ ಲಬ್ಧಂ ತೃಷ್ಣೋಪೇಕ್ಷಾ ತು ಲಬ್ಧಲಬ್ಧವ್ಯೇ .
 ಆದ್ಯೋದ್ವೇಗವಹಾನ್ಯಾ ಶಾಂತರಸಪ್ರಾಣವಹನಾಡೀ .. ೫೯..
 ತೃಷ್ಣಾ ಯದಿ ಕಿಂ ನಿರಯೇ ದವದಾಹಮಯಂ ಯಯೈವ ಜಗದಖಿಲಂ .
 ಶಾಂತಿಯದಿ ಕಿನ್ವಮೃತೇ ಯಯೈವ ಚಂದ್ರಾತಪಾಯತೇ ವಿಶ್ವಂ .. ೬೦..
 ಅಂತಃಕರಣೇ ಶಾಂತೇ ಕಾಂತಂ ಜಗದಿಂದುಶೀಕರೈಕಾಂತಂ .

ತೃಷ್ಣಾವಿಷಾನಲೋಷ್ಣೇ ಸಕಲಂ ಕಾಲಾನಲೋಷ್ಣಲಂ ಭೀಷ್ಮಂ .. ೬೧..
 ಅರ್ಧಾನಧವಾ ಕಾಮಾನ್ ಆಶಾಸ್ತೇ ತೃಷ್ಣಯಾ ಯಸ್ಮಾತ್ .
 ಯದುಪಕ್ರಮಮಸ್ಯಾಮೀ ಸ ಏವ ಧರ್ಮಃ ಸ್ವಯಂ ಸೇವ್ಯಃ .. ೬೨..
 ಅರ್ಥೇಽಧವಾಪಿ ಕಾಮೇ ಯಾಮನುಬದ್ಧನ್ ಸದಾ ತಪತಿ .
 ತದುಪಶಮೇ ತಾಂ ತೃಷ್ಣಾಂ ಬದ್ಧ್ವಾ ಸದ್ಯಃ ಸುಖೀ ಭವತಿ .. ೬೩..
 ಪುಷ್ಪಾತ್ಯನರ್ಥಜಾಲಂ ತೃಷ್ಣೈಕಾ ಸತ್ಯಮನ್ಯದಾಸ್ಥಾಭೂಃ .
 ಶಮವಿಷಯಾ ಪುನರೇಷಾ ಕತಕರಜೋನ್ಯಾಯಮನುಸರತೇ .. ೬೪..
 ನ ಧನೇನ ಕ್ರೇತವ್ಯಾ ನಾಪಿ ಚ ಗಿರಿಗಹ್ವರೇ ವಿಚೇತವ್ಯಾ .
 ನಿರ್ವಿಣ್ಣೇ ಕರಣಗಣೇ ಜೋಷಂ ಯಾ ಸಾ ದಶಾ ಶಾಂತಿಃ .. ೬೫..
 ನ ಶರೀರಸ್ಯಾಯಾಸೋ ನ ಚ ಕಾಪಿ ಗ್ಲಾನಿರಿಂದ್ರಿಯಗಣಸ್ಯ .
 ನ ಚ ಹೃದಯಸ್ಯ ವಿಷಾದಃ ಶಮಸುಖಸಂಪತ್ತಿಸುಕರತಾಂ ಪಶ್ಯ .. ೬೬..
 ತಚ್ಚಾಸ್ತ್ರಂ ಸ ವಿವೇಕಃ ಸಾ ವಿದ್ಯಾ ಸಾ ಕ್ರಿಯಾ ವಿನಾವದ್ಯಾ .
 ದರ್ಶಯತಿ ನಿರ್ವಿಮರ್ಶಂ ಶಾಂತರಸಸ್ರೋತಸೋ ಯದಿ ಪ್ರಸರಂ .. ೬೭..
 ಸ ವಿವೇಕೋ ನವಿವೇಕೋ ಯೇನ ಹಿ ವಿಷಯೇಷು ಸದಸದಾದಿಮಯಃ .
 ಇದಮದ ಇತಿ ವಿವೇಕಃ ಕೃಮಿಕೀಟಾದೇರಪಿ ಪ್ರಕಟಃ .. ೬೮..
 ಆಶಾವೈವಶ್ಯಮಲಂ ಶಮಯಿತುಮನಲಂ ಪ್ರಯಸ್ಯತೋ ಯಸ್ಯಃ .
 ತಸ್ಯ ಚ ಯೋಗಾಭ್ಯಾಸಃ ಕೇವಲಬುಸರಾಶಿಚರ್ವಣಾಯಾಸಃ .. ೬೯..
 ಆಶಾ ಪರಮಾಯಾಸಃ ಸ್ವಾಮ್ಯಂ ವೈಷಮ್ಯಮಂತರಂಗಸ್ಯ .
 ಭೋಗಶ್ಚ ರೋಗಯೋಗಃ ಶಾಂತರಸಪ್ರವಣಚೇತಸೋ ಭಾತಿ .. ೭೦..
 ಗಾಢನಿಮಗ್ನೋ ವಿಷಯೇ ದುಃಖೈರಪಿ ಯೋ ವರಂ ಸುಖೀ ಮೂಢಃ .
 ಉಷ್ಣ ಇವ ಲಗುಡಘಾತೈಃ ಶಾಂತೋ ನ ತ್ವಕ್ಷಿಪಾತ್ರಮಿವ ಖೇದೀ .. ೭೧..
 ಅನುಹೃಷ್ಯತಿ ನೋಪೇತಂ ನಾಪೇತಂ ವಾಪಿ ಕಿಂಚಿದನುತಪತಿ .
 ಪಶ್ಯ ವಿರಾಗೌದಾರ್ಯಂ ಶಾಂತರಸಾಸ್ವಾದಶೀತಲಸ್ವಾಂತಂ .. ೭೨..
 ಕಬಲಯತು ಕಾಲದಹನೋ ವಿಶ್ವಂ ಸಪ್ಪಾಣವೀ ವಿಲಾಪಯತು .
 ಉದ್ಲೂರ್ಣಯತು ಮರುದ್ಗಣ ಉದ್ದಿಶಮೋ ನೇಂಗತೇ ಕಿಂಚಿತ್ .. ೭೩..
 ವಿಧ್ಯಂತೇಽಪಿ ವ್ಯತಿಯತಿ ಶಾಂತರಸಾಸ್ವಾದಸಾದಿತೋದ್ದೇಗಃ .
 ಅಂಭೋನಿಧಿಗಂಭೀರೋ ಧೀರಮುದಾಸ್ತೇ ಮುದಾ ಪರಂ ಧನ್ಯಃ .. ೭೪..
 ಉದ್ದೇಜಯತ್ವಸಾಧುಃ ಸಾಧುಸ್ಸಾಧುಂ ಪ್ರಪೂಜಯತು .
 ಏಜಯತು ಕೋಽಪಿ ಚಪಲಃ ಸರ್ವಸಮಶ್ಯಮಪರೋ ಜಯತಿ .. ೭೫..
 ಲಿಂಪತು ಚಂದನಪಂಕೇರಂಗಂ ವಾಸ್ಯಾ ವಿಲುಂಪತು ವಾ .
 ನಾಶಂಸತಿ ಕಲ್ಯಾಣಂ ನಾಕಲ್ಯಾಣಂ ತಥಾ ಶಾಂತಃ .. ೭೬..
 ಉಪತಿಷ್ಠಂತಾಂ ವಿಷಯಾ ಘನಾಘನಾ ವಾಘ ಸಂಪ್ರತಿಷ್ಠಂತಾಂ .

ಉಪಶಾಂತಸ್ಯ ಕಿಮೇತ್ಯೈರಂತರಮಥವಾಂತರಿಕ್ಷಸ್ಯ .. ೭೭..
 ತಸ್ಯ ಕಿಮೀಶತಯಾ ವಾ ಬ್ರಹ್ಮತ್ವೇನಾಥ ವಾ ಮಹೇಂದ್ರತಯಾ .
 ದೈನ್ಯನಿದಾನಂ ತೃಷ್ಟ್ವಾ ದಹನಜ್ವಾಲೇವ ಯದಿ ಪುನಶ್ಚಾಂತಾ .. ೭೮..
 ಉಪದಾಭಿರಾತ್ಮಲೋಕೈರುಪತಿಷ್ಠಂತಾಂ ತಮವಸರಪ್ರೇಕ್ಷಾಃ .
 ಬ್ರಹ್ಮಾದ್ಯಾಃ ಕಿಮಮೀಭಿಃ ಶಾಂತಿಪರೈಶ್ಚರ್ಯಮೀಯುಷೋ ವಿದುಷಃ .. ೭೯..
 ಬ್ರಹ್ಮೇತಿ ನ ಬಹು ಮನುತೇ ಶ್ವಸೂಕರಾದೀತಿ ವಿಮನುತೇ ನಾಪಿ .
 ಸಮಮನುಪಶ್ಯನ್ನಾಸ್ತೇ ತುಷ್ಟಃ ಸ್ವೇನೈವ ಕೇವಲಂ ಶಾಂತಃ .. ೮೦..
 ಸಬ್ರಹ್ಮಕಾಸ್ಸುರಾ ಗಿರಿಶಿಖರಗತಸ್ಯೇವ ಭೂಚರಾಃ ಕೃಮಯಃ .
 ಕೇಸಮೀ ಭೂಪಾಪಶದಾಃ ಶಾಂತಿಪದೇ ಶಾಶ್ವತೇಽಭಿಷಿಕ್ತಸ್ಯ .. ೮೧..
 ಕಿಂ ಬ್ರಹ್ಮಾ ಕಿಂ ಮಶಕೋ ಮರ್ತವ್ಯೇ ಮಹತಿ ಕಾಲಪರಿವರ್ತೇ .
 ಕಿಂ ಮೇರುಃ ಕಿಮಣುವಾ ಮಂಕ್ತವ್ಯೇ ಸತಿ ಮಹಾರ್ಣವಾವರ್ತೇ .. ೮೨..
 ಅಮೃತಂ ವಾಸ್ತು ತೃಣಂ ವಾ ಯದ್ಯಶಿತೇನೈವ ತೇನ ತೃಪ್ಯೇಯುಃ .
 ದೇವಾಃ ಕಿಂ ಕೃಮಯಃ ಕಿಂ ಜ್ವಲದಶನಾಯಾಮಯೇ ತುಲೈ .. ೮೩..
 ಯೋಗಾಯ ನ ಚೇತ್ತನುರಿಯಮಸುಲಭ ಏವಾಮನೋಹತೇಭೋಗಃ .
 ದೋಹಾಯ ನ ವಾಹಾಯ ನ ಕಿಮಸೌ ವಂಧ್ಯೇವ ಪುಷ್ಯತೇ ಕರಭಾ .. ೮೪..
 ಭ್ರೂಭಂಗಕೇಲಿಕಲಿತೇ ವಕ್ತಾವರ್ತೇ ಭ್ರಮಂತಿ ವನಿತಾನಾಂ .
 ಬಹುತಟಮವಿವೇಕಹತಾಃ ಕುಲಾಚಲಾ ಇವ ತು ನಿಚಲಾ ಧೀರಾಃ .. ೮೫..
 ತ್ವಜ್ಞಾಂಸಮಸ್ಥಿಕೇಶಾ ಬೀಭತ್ಸ್ಯಂತೇ ವಿಭಕ್ತದೃಷ್ಟ್ವಾನಿ .
 ಸಮವಾಯಿಷು ತೇಷು ಕುತೋ ವನಿತಾ ವನಿತೇತಿ ದುರ್ಧಿಯೋ ಮೋಹಃ .. ೮೬..
 ಸ್ಥಾನಂ ಕಿಮಸ್ಯ ಬೀಜಂ ಕಿಂ ಕಿಮುಪಷ್ಟಂಭಕಂ ಕಿಮಂತರ್ವಾ .
 ಇತ್ಯವಿಮೃಶ್ಯ ಬಹಿರ್ಹಕ್ ಕಾಂತಾ ಕಾಂತೇತಿ ಮುಹ್ಯತಿ ಮುಧೈವ .. ೮೭..
 ಅನ್ವಕ್ಷಂ ಯದನುಕ್ಷಣಮಕ್ಷಾಲಿತಮಾಸ್ರವನ್ಮಲೈರ್ವಿಸ್ರಂ .
 ತಸ್ಮಿಂಜುಗುಪ್ತಿಯೇ ಮಲಭಾಂಡೇ ಮಾನಿನೀತಿ ಕಿಂ ತ್ವೇತತ್ .. ೮೮..
 ಹರಿಚಂದನಮಿತಿ ಸುರಭಿಲಮಾಲೇತಿ ಮನೋಜ್ಞವಾಟೀತಿ .
 ವನಿತಾತನುಕೇಶಾಸ್ಯೇ ದುರ್ಗಂಧಂ ಪಿದಧದೇವ ಮುಹ್ಯತಿ ಕಿಂ .. ೮೯..
 ವದನಂ ಯದಮೃತಕರ ಇತಿ ನಯನಂ ಯಚ್ಚಾಪಿ ನೀಲನಲಿನಮಿತಿ .
 ಕನಕಲತೇತಿ ಯದಂಗಂ ತದೇವ ನಿಧನೇ ತನೋಃ ಕಥಂ ಪಶ್ಯ .. ೯೦..
 ಅಮೃತಾವಯವಶರೀರಾ ಬಾಲಾ ಚಾಂದ್ರೀ ಕಲೇವ ನಿರ್ಗಲಿತಾ .
 ಆಪ್ಯಾಯತ್ಯಪಾಂಗೈರಿತಿ ಮುಹ್ಯತಿ ಪಶ್ಯ ಕಸ್ಯ ಕೋ ಯೋಗಃ .. ೯೧..
 ಆಲಂಬಿತಮಾಲಿಂಗಿತಮಾಘ್ರಾತಂಚಾನುಚುಂಬಿತಂಚಾಪಿ .
 ಉಪಭುಕ್ತಮಂಗನಾಂಗಂ ಕಿಮಲ ಮೋಹಶ್ರಮಾದನ್ಯತ್ .. ೯೨..
 ಕಂಡೂತಿನೋದನಂ ವಾ ಕಾಮಾನಲವೇಗಸಂಶಮೋ ವಾಪಿ .

ಉಭಯೋರುಭಯಂ ತುಲ್ಯಂ ಕಿಮಯಂ ಸ್ವಯಮೇವ ಕಿಂಕರಃ ಸ್ತ್ರೀಣಾಂ .. ೯೩..
 ಮೇದೋವುದಮಕ್ಷ್ಯತ್ಪಲಮಸ್ಥಿವಿವಾರಂ ಮೃದುಸ್ಥಿತಂ ಜ್ಯೋತ್ಸ್ನಾ .
 ಲಾಲಾಮಧರಾಮೃತಮಿತಿ ಕವಿಭಿರ್ಮಹಯದ್ಭಿರಾಹತೋ ಲೋಕಃ .. ೯೪..
 ಯದಪಾಂಗಲೇಶಸಂಗಾದಂಗಮುಪಾಂಗಂ ಜುಗುಪ್ಸನೀಯಮಪಿ .
 ಮಂಗಲಮಿವಾಂಗನಾನಾಂ ತಮನಂಗಂ ಬ್ರೂಮಹೇ ಜಗನ್ನೋಹಂ .. ೯೫..
 ಕಾಲವ್ಯಾಲಿದಂಷ್ಟ್ರಾ ಕ್ಷುರಧಾರಾ ಕ್ಷುದ್ರರಾಜಮೈತ್ರೀ ಚ .
 ಏಕತ್ಯೈಕತ್ರ ವಧೂರಿಯಮಧವೈಕಾತಿರಿಚ್ಯತೇ ಸಕಲಾತ್ .. ೯೬..
 ಕುಟಿಲಾಸ್ಸರ್ವೇ ಭಾವಾಃ ಕುಂತಲಜಾಲೇ ಕುತಃ ಕವೇರ್ನಿಷ್ಠಾ ..
 ಕರ್ಕಶಮಂತಃಕರಣಂ ತರ್ಕಯ ಯುವತೇರುತ ಸ್ತನಗ್ರಂಥೀ .. ೯೭..
 ವದಿತುನ್ನ ಪ್ರಭವಾಮೋ ವನಿತಾ ಯಾಸ್ಸಂತು ತಾಸ್ಸಂತು .
 ಮೂರ್ವಾಭಿರ್ಮಾಯಾಭಿಃ ಮುಮುಕ್ಷತಾಮಸ್ವ ಲಂತಾಭಿಃ .. ೯೮..
 ಸಂಸೃತಿನಿರಯಸರಣ್ಯಾಂ ಮೋಹಾಂತರ್ದಾಹಸಂಧಮಧಮನ್ಯಾ .
 ಮುಕ್ತಿದ್ವಾರಾರ್ಗಲಯಾ ಗಲನಿಗಲೇ ನಾಲಮಂಗನಯಾ .. ೯೯..
 ಸಾಹಸಸಂಕೇತಭುವಾ ಚಪಲಚಾಪಲ್ಯಚಾದುಶಿಕ್ಷಿಕಯಾ .
 ಮಲಮಣಿಮಂಜೂಷಿಕಯಾ ಚಿರಮಲಮುದ್ಧದ್ಧಪಾಶ್ಯಯಾಂಗನಯಾ .. ೧೦೦..
 ರಾಗೋದ್ರೇಚಿತಪೂಯಕ್ಲಿನ್ನೇ ನಾಡೀವ್ರಣೇ ಕೃಮಿಕ್ಷೀಣೇ .
 ಪುತ್ರಃ ಪುತ್ರ ಇತೀಮೇ ಲೋಕಾ ಬಂಭ್ರಮತಿ ಸಂಭ್ರಮೇಣ ಕಿಯತ್ .. ೧೦೧..
 ಉಪರುಂಧನ ಕುಶಲಂ ಸ್ವಂ ಪುತ್ರಂ ಮಿತ್ರಂ ಕಲತ್ರಮಿತಿ .
 ಪಶ್ಯತಿ ಕಿಂ ಪಾಥೇಯಂ ಪರಲೋಕಪ್ರಸ್ಥಿತೋ ಯದಾ ಭವತಿ .. ೧೦೨..
 ಅಭ್ಯನ್ಯಾಮೋ ವಿದ್ಯಾಂ ವಿಷಯಾನುಪಭುಂಜ್ಮಹೇಽಥ ಶಾಮ್ಯಾಮಃ .
 ಕುರ್ಮೋ ಯಥಾಭಿಲಷಿತಂ ಕ್ರೂರೋ ಮೃತ್ಯುಸ್ತು ನ ಕ್ಷಣಂ ಕುರುತೇ .. ೧೦೩..
 ವೃದ್ಧಾ ಮಾತಾಪಿತರೌ ಸಾದ್ವೀ ಭಾರ್ಯಾ ಸುತಶ್ಶಿಶುರಕಾರ್ಯೈಃ .
 ಅಪಿ ಭಾರ್ಯಾ ಇತ್ಯಂಧಸ್ವಯಂ ಪತಂತನ್ನಿಪಾತಯತ್ಯಂಧಂ .. ೧೦೪..
 ಲಾಭೋ ಬಹುಲಾಯಾಸೋ ಲಬ್ಧನ್ಯಾಧಿವ್ಯಯೇಽಥವಾ ನಾಶೇ .
 ಕಿನ್ನ ಧನಾಶಾ ದುಃಖಂ ಭೋಗಾಪಗತಂ ಚ ಯತ್ತದನುತಪತಿ .. ೧೦೫..
 ಸತ್ಯಂ ಲಭ್ಯೇ ಲಭ್ಯೇ ಕಿಮಪಿ ಸುಖಂ ತತ್ರ ಭುಕ್ತನಷ್ಟೇಽಪಿ .
 ಯದ್ಬುಖಂ ತದರುಂತುದಮಾಮೃತ್ಯೋರ್ದಹತಿ ಕೋಟರಾಗ್ನಿರಿವ .. ೧೦೬..
 ನಾರ್ಜನರಕ್ಷಾಯಾಸೋ ನ ವ್ಯಯನಾಶಾದಿಶಂಕಯಾತಂಕಃ .
 ನಿತ್ಯಸುಖೈಕನಿಧಾನಂ ಧನಮಾಕಿಂಚನ್ಯಮನ್ಯದೇವ ಸತಾಂ .. ೧೦೭..
 ಹಾಲಾಹಲವಾಹಿನ್ಯಾ ಬಲವದುದನ್ಯಾಂ ಸ ಶಮಯಿತುಂ ಘಟತೇ .
 ಕಿಂಪಾಕೈರಶನಾಯಾಂ ಸುಖಾಯ ಮೂಢೋ ಧನಾಯ ಯತತೇ ಯಃ .. ೧೦೮..

ದಾರಾ ಹೃದಯವಿದಾರಾಃ ಸುತಾಸ್ತತಾಂಚೈವಮಸುತರಾಧಿಕರಾಃ .
 ಧನಮಪಿ ಸಂತತನಿಧನಂ ಪಾರಿವ್ರಾಜ್ಯಂ ಸುಖೈಕಸಾಮ್ರಾಜ್ಯಂ .. ೧೦೯..
 ಧನವಾನಸ್ತೀತಿ ಮದಃ ಕಿಯತಾಪಿ ಧನೇನ ಕೃಚ್ಛ್ರಲಭ್ಯೇನ .
 ತದಪಾಯೇ ಮೃತಿಮೂರ್ಚ್ಛಾ ತದನಿಚ್ಛೈವ ತ್ವನಿಚ್ಛತೋಽಪ್ಯಮೃತಂ .. ೧೧೦..
 ವಿಷಯಪರಿಗ್ರಹಮೂಲಾ ವರ್ಷಾವಧಿಕಾಪಗಾ ಇವೋತ್ಕೂಲಾಃ .
 ಪ್ರವಹಂತ್ಯಾಪನ್ನದ್ಯೋ ಯಾಸ್ವಾಶಾಪಾಶಿತಾ ವಿಪದ್ಯಂತೇ .. ೧೧೧..
 ಆಮಜ್ಜೋ ಜಿಜ್ಞಾಸಿತಮುದ್ಯಾಹ್ಯೋ ಗ್ರಾಹಿತಂ ಮಿಥೋಽವದೃತಂ .
 ಸರ್ವಾಶಸಂಶಾಂತಿಸತ್ತ್ವೇ ವಿನಿವರ್ತತೇ ಭವಾವರ್ತಃ .. ೧೧೨..
 ಕಿಂ ಯಾಗೈಃ ಕಿಮು ಯೋಗೈಃ ಕಿಂ ವಾ ಭೂಮಿಪ್ರದಕ್ಷಿಣಕ್ರಮಣೈಃ .
 ಹೃದಿ ಯದಿ ರೂಢಾ ಶಾಂತಿಯದಿ ವಾಶಾ ಕಿನ್ನು ತೈರೇವ .. ೧೧೩..
 ಧರ್ಮಾಯ ಕುಶಲಮಸ್ತು ಸ್ಮರ್ತುಮನರ್ಥಾತ್ಮನೋ ವಿಭೇದ್ಯಾರ್ಥಾನ್ .
 ಧಿಕ್ಕಾಮಾನಸುಖಮಯಾನ್ ಅಧುನಾ ವಿಶ್ರಮಿತುಮಸ್ಮಿ ಶಾಂತಿಪದೇ .. ೧೧೪..
 ಯೇ ಕೇಽಪ್ಯಾಂತರಬಾಹ್ಯಾಃ ಸುಖಹೇತೋರನುಸೃತಾಃ ಕ್ರಿಯಾಯೋಗಾಃ .
 ತಾನನುಜಾನಾಮ್ಯಧುನಾ ವಿಶ್ರಾಂತೋ ನಿಯತಮೇವ ಶಾಂತಿಪದೇ .. ೧೧೫..
 ಆ ದ್ರುಹಿಣಾದಾ ಚ ಕೃಮೇರಕ್ರಮಿಕಾ ಕಾಲಿಕೇಽಪಿ ಸುಖಃದುಃಖೇ .
 ಅಂಹೋ ಪಶ್ಯತ ಮೋಹಂ ಕ್ಷಣಂ ಪ್ರಸೀದತಿ ಜನೋ ವಿಷೀದತಿ ಚ .. ೧೧೬..
 ಭದ್ರಮಭದ್ರಂ ವಾ ನಃ ಕರ್ಮ ವಿನಿರ್ಮಾತು ಕಾಮತೋ ಜನ್ಮ .
 ಅಶ್ರಾಂತಂ ಶಾಂತಿಪದೇ ವಿಶ್ರಾಂತಂ ಸ್ಯಾದ್ಯದಿ ಸ್ವಾಂತಂ .. ೧೧೭..
 ದಿವ್ಯನದೀ ಕುನದೀ ವೇತ್ಯಾರ್ಯಾವರ್ತೋಽಥ ಕೀಕಟೋ ವೇತಿ .
 ತಾವದ್ವಿಕಲ್ಪಮೋಹೋ ಯಾವನ್ನೇತ ಪಾವನೀಂ ಶಾಂತಿಂ .. ೧೧೮..
 ಪುಣ್ಯಮಿದಂ ತೀರ್ಥಮದಃ ಪುಣ್ಯತಮಶ್ಚೇತಿ ಯಶ್ಚರತು ಚಶ್ಚಾಃ .
 ಪ್ರಾಯೋ ದೇಶಾತಿಥಯಃ ಶಾಂತಸ್ಯಾತ್ಮೈವ ತೀರ್ಥಮಮೃತಮಯಂ .. ೧೧೯..
 ಕಿಂ ಪುಷ್ಕರಂ ಪ್ರಯಾಗಃ ಕಿಂ ವಾ ಗಂಗಾಬ್ಧಿಸಂಗಮೋ ವಾಪಿ .
 ಬಹಿರನು ವಿಮೃಶತ್ಯಂಹೋ ನಾತ್ಮಾನಂ ತೀರ್ಥಮಖಿಲತಾಪಕರಂ .. ೧೨೦..
 ಕರ್ತವ್ಯಮಕರ್ತವ್ಯಂ ಪ್ರತಿಕರ್ತವ್ಯಮಿತಿ ವಿಭ್ರಮವಿಕಲ್ಪೈಃ .
 ಅಲಮಲಮಾಯಾಸಫಲೈರಂತರ್ವಿಶ್ರಾಂತಿಮೇಮಿ ಶಾಂತಿಪದೇ .. ೧೨೧..
 ಸಾಧಿತಮನಯಾ ತನ್ವಾ ಭವಮರುಪಥಚಾರವಿಭ್ರಮಸ್ಥಾನಂ .
 ಅಲಮಲಮಮಯಾ ಭೂಯಃ ಕೃತಘ್ನತೇಯಂ ತು ಮರ್ಷಣೀಯಾ ನಃ .. ೧೨೨..
 ಆಶ್ವಾಸಿತಮಖಿಲೇಂದ್ರಿಯಮಾನಂದಿತಮಂತರಂಗಮತರಂಗಂ .
 ಬಹ್ವನ್ನಾ ಜೀವಕಲಾ ಕಿಂ ಬ್ರೂಮಃ ಶಮರನಾಮೃತಾನ್ವಾದಂ .. ೧೨೩..
 ಉಪಶಾಂತಾಸ್ತಂತಾಪಾಃ ಶಾರೀರಾ ಮಾನಸಾಶ್ಚ ಯೇ ಚಾನ್ಯೇ .

ಕೈರಪಿ ಸುಕೃತ್ಕೈರಧುನಾ ಶಾಂತಿಸುಖಾಬ್ಧೌ ವಿಹರತಿ ಸ್ವಾಂತಂ ..
(ವಿಹರತಿ ಹೃದಯಂ ಶಮಾಮೃತಾಂಬುನಿಧೌ).. ೧೨೪..
ಯೇಷಾಂ ಪಕ್ಷವಿಪಕ್ಷೌ ನ ಸ್ತೋ ನಾಪಿ ಪ್ರಿಯಾಪ್ರಿಯೇ ಮಹತಾಂ .
ನಾಪಿ ಚ ಹರ್ಷವಿಷಾದೌ ತೇ ಶಾಂತಾಸ್ತಾನ್ನಮಸ್ಯಾಮಃ .. ೧೨೫..
ಊಹಾಸಹಮುಪರಿಪ್ಲವಮುಪಚಿತಸಂದೇಹಮುನ್ಮಿಷನ್ಮೋಹಂ .
ಚ್ಯುತಪೂರ್ವಪರಕ್ರಮಕಂ ಜ್ಞಾನಂ ಯೇಷಾಮಿಮೇಷಿ ಹುಂ ಗುರವಃ .. ೧೨೬..
ಅವ್ಯಾಹತಂ ವ್ಯವಹಿತೇಪ್ಯತಿಸೂಕ್ಷ್ಮೇಽಪಿ ಸ್ಫುಟೋತ್ತರಸ್ಫುರಣಂ .
ಅಕ್ರಾಮಿಕಸಕಲವಿಷಯಂ ಜ್ಞಾನಂ ಮಹತಾಂ ನಿರಂಜನಂ ಜಯತಿ .. ೧೨೭..
ಇತಿ ಶಾಸ್ತ್ರಸುಧಾಂಬುಧಿಂ ಮಥಿತ್ವಾ ಪ್ರತಿಲಬ್ಧಂ ಪ್ರಶಮಾಮೃತಂ ನಿಷೀಯ .
ಅವಧೂತಭವಾಮಯಾಧಿವಾಧಾ ವಿಬುಧಾ ನಿರ್ಗುಣತಾಜರಾಮರಾಶ್ಚ .. ೧೨೮..
ವಾಸುದೇವೇಂದ್ರ ಯೋಗೀಂದ್ರಚರಣಾಂಬುಜರೇಣುನಾ .
ಕೃಷ್ಣಾನಂದೇನ ಯಮಿನಾ ಪ್ರಣೀತಂ ಪ್ರಶಮಾಮೃತಂ .
ಇತಿ ಕೃಷ್ಣಾನಂದಕೃತಿಷು ಪ್ರಶಮಾಮೃತಂ ಸಂಪೂರ್ಣಂ ..

Notes:

Ambrosia of tranquility longest of the nine works by Krishnananda describing the blissful nature of a stage when the mind is completely checked from its frivolous tendencies, though not annihilated and made receptive of the blissful nature of the Atman, the dearest and the supreme object of love of all the living creatures. (beings). It consists of 128 verses.

Proofread by Rajesh Thyagarajan



Prashamamritam

pdf was typeset on November 6, 2025



Please send corrections to sanskrit@cheerful.com

